

नवा भारत



5

सीबीडीसी वितरण का हुआ शुभारंभ

6

महिला वोटों के लिए सरकारी दरियादिली

7

निवेश और भागीदारी के अवसरों पर चर्चा

8

इटली को 24 रन से हराकर सुपर-8 में पहुंचा इंग्लैंड

एआई 'महाकुंभ' का श्रीगणेश

पीएम नरेंद्र मोदी ने किया एआई इंपैक्ट समिट का उद्घाटन

300 से ज्यादा कंपनियों दिखाएंगी एडवांस गैजेट्स

3250 वक्ता 500 सत्र को करेंगे संबोधित

100 से ज्यादा देश लेंगे हिस्सा

नई दिल्ली, 16 फरवरी. आर्टिफिशियल इंटेलिजेंस का महाकुंभ एआई इंपैक्ट समिट भारत मंडप में सोमवार शुरू हुआ. प्रधानमंत्री नरेंद्र मोदी ने एआई समिट एक्सपो का उद्घाटन किया है. उन्होंने इस एआई एक्सपो के उद्घाटन के मौके पर अलग-अलग स्टाल का अवलोकन किया और एआई से जुड़े अलग-अलग प्रदर्शनों को सराहा. पीएम मोदी ने भारत जैन से लेकर सरवम एआई और कई स्टार्टअप के नए एआई पहल और प्रोटोटाइप को देखा और उनके बारे में चर्चा की.

विकासशील देशों में आयोजित ये पहला एआई इंपैक्ट समिट है, जहां तीन सूत्रों की बात हो रही है, जहां जन, ग्रह और प्रगति को ध्यान में रखकर एआई की कार्यकुशलता के आधार पर इस समिट में तमाम संवाद होने जा रहे हैं.



आकाश अंबानी ने प्रधानमंत्री को जियो के एआई इकोसिस्टम की जानकारी दी

इंडिया आर्टिफिशियल इंटेलिजेंस इंपैक्ट समिट के दौरान प्रधानमंत्री नरेंद्र मोदी ने जियो के एआई पवेलियन का दौरा किया। इस दौरान उन्होंने जियो द्वारा विकसित विभिन्न एआई आधारित मॉडलों और समाधानों की जानकारी ली। प्रधानमंत्री ने जियो इंटेलिजेंस, जियो संस्कृति एआई, जियो आरोप्य एआई, जियो शिक्षा और जियो एआई हेम जैसे मॉडलों को देखा। इन मॉडलों का उद्देश्य क्रमशः एंटरप्राइज इंटेलिजेंस, भारतीय भाषाओं और सांस्कृतिक सामग्री, स्वास्थ्य सेवाओं, शिक्षा समाधान और स्मार्ट होम आधारित एआई सुविधाओं को सुलभ बनाना है। इस मौके पर रिलायंस जियो इन्फोकॉम लिमिटेड के चेयरमैन आकाश अंबानी ने कंपनी द्वारा विकसित किए जा रहे डू इकोसिस्टम और उसके विभिन्न आयामों की जानकारी प्रधानमंत्री को दी। जियो लंबे समय से एआई फॉर ऑल की अवधारणा पर जोर देता रहा है।

डीपफेक की चुनौतियों पर 30 देशों से वार्ता जारी

केंद्रीय सूचना प्रौद्योगिकी मंत्री अश्विनी वैष्णव ने सोमवार को डीपफेक और एआई के दुरुपयोग से निपटने के लिए तकनीकी और कानूनी समाधानों पर जोर दिया. उन्होंने बताया कि भारत इस मुद्दे पर 30 से अधिक देशों के साथ चर्चा कर रहा है, जिससे वैश्विक स्तर पर इसके समाधान निकाले जा सकें.



समिट में क्या बोले एक्सपर्ट

- ओपन एआई के सीईओ सेम ऑल्टमैन ने कहा कि अमेरिका के बाद भारत चैटजीपीटी का दूसरा सबसे बड़ा उपयोगकर्ता आधार है. ऑल्टमैन ने यह भी कहा कि अन्य किसी भी देश की तुलना में भारत में चैटजीपीटी के छात्र उपयोगकर्ताओं की संख्या सबसे अधिक है.
- इंफो एज के फाउंडर और एजीक्यूटिव वाइस चेयरमैन सजीव बिखचंदानी ने कहा कि एआई नौकरियों खत्म नहीं कर रहा है, बल्कि काम करने की क्षमता (प्रोडक्टिविटी) को बढ़ा रहा है. उन्होंने युवाओं को सलाह दी कि वे एआई टूल को अपनाएं, वरना वे पीछे छूट सकते हैं.
- सिस्को सिस्टम्स इंडिया के मैनेजिंग डायरेक्टर हरीश कृष्णन ने कहा कि एआई आने वाली पीढ़ियों के लिए समाज में सुधार कर रहा है और इंसानी क्षमताओं को बेहतर बनाने में मदद कर रहा है.
- एचसीएल टेक्नोलॉजीज के पूर्व सीईओ विनीत नायर ने कहा कि एआई का असर 50 प्रतिशत नौकरियों पर पड़ेगा, लेकिन साथ ही यह 50 प्रतिशत नए रोजगार के मौके भी पैदा करेगा.
- सीएलएल नेशनल एआई फोरम के को-चेयरपर्सन तेजप्रत चोपड़ा ने कहा कि एआई तेजी से दुनिया को बदल रहा है और हमारी रोजमर्रा की जिंदगी को हिस्सा बनता जा रहा है. हेल्थकेयर और खेती से लेकर शिक्षा और गवर्नंस तक एआई हर काम को आसान बना रहा है. एआई नौकरियों छीनने के बजाय नए रोल पैदा करेगा, एंटरप्रेन्योरशिप को बढ़ावा देगा और भविष्य के वर्कफोर्स को तैयार करेगा.

फ्रांस और ब्राजील के राष्ट्रपति लेंगे भाग

समिट में 100 से ज्यादा देशों के हिस्सा लेने की उम्मीद है. इसमें फ्रांस के राष्ट्रपति इमैनुएल मैक्रों और ब्राजील के राष्ट्रपति लुी जी सिल्वे सहित 15-20 देशों के राष्ट्राध्यक्ष और 50 से ज्यादा मंत्री शामिल होंगे. दुनिया की दिग्गज ग्लोबल और भारतीय टेक कंपनियों के 40 से ज्यादा सीईओ के भी समिट में हिस्सा लेने की उम्मीद है. गुगल के सीईओ सुंदर पिचाई, ओपनएआई के सेम ऑल्टमैन, एनवीडिया के जेन्सेन हुआंग और माइक्रोसॉफ्ट-गूगल के अन्य बड़े नाम इसमें हिस्सा लेंगे.

गत्ते के कारखाने में आग से सात श्रमिक जिंदा जले

अलवर, 16 फरवरी (वार्ता) राजस्थान में अलवर जिले के भिवाड़ी के खुशखेड़ा औद्योगिक क्षेत्र में सोमवार को गत्ते बनाने के कारखाने में आग लगने से सात श्रमिक जिंदा जल गए, जबकि कई अन्य घायल हो गए.

घटनास्थल से मानव कंकाल बने सात शव बरामद किए हैं. बताया जा रहा है कि इस कारखाने में गत्ते बनाए जाते हैं. सूत्रों ने बताया कि सुबह करीब सवा नौ बजे एक निजी औद्योगिक इकाई में लगी, जिसने कुछ ही मिनटों में विकराल रूप धारण कर लिया.

सूचना मिलते ही पुलिस, प्रशासनिक अधिकारी, दमकल दल, बचाव दल और चिकित्सकों का दल तत्काल घटनास्थल पर पहुंचे. क्षेत्र को घेराबंदी करके राहत एवं बचाव कार्य प्रारंभ किया गया. घायलों को उपचार के लिये अस्पताल भेजा गया है. आग लगने के कारणों की जांच प्रारंभ कर दी गयी है.

प्रधानमंत्री नरेंद्र मोदी ने घटना को त्रासदी बताते हुए उस पर गहरा शोक जताया है. मोदी ने एक्स पर लिखा, राजस्थान के भिवाड़ी में आग की घटना त्रासदी और अति-पीड़ादायक है.

अमित शाह आज करेंगे उच्चस्तरीय मंथन बैठक

अहमदाबाद, 16 फरवरी. केंद्रीय गृह एवं सहकारिता मंत्री अमित शाह की अध्यक्षता में राज्य एवं केंद्र शासित प्रदेशों के सहकारिता मंत्रियों की उच्च स्तरीय मंथन बैठक मंगलवार को आयोजित की जाएगी. इसका उद्देश्य सहकारी समितियों को केवल संस्थागत ढांचे तक सीमित न रखकर उन्हें सदस्य-केंद्रित, आय-वर्धक और आत्मनिर्भर आर्थिक इकाइयों में रूपांतरित करना है. सहकारिता मंत्रालय के अनुसार, बैठक में 2 लाख नई बहुउद्देशीय प्राथमिक कृषि सहकारी समितियों, डेयरी एवं मत्स्य सहकारी समितियों की स्थापना की प्रगति पर चर्चा होगी.

पंजाब, हिमाचल, जम्मू-कश्मीर में हाई अलर्ट

श्रीनगर, 16 फरवरी. जम्मू-कश्मीर के कठुआ जिले में सुरक्षा एजेंसियों ने 5 संधिध आतंकीयों की तस्वीरें सार्वजनिक की हैं. इन आतंकीयों के जेश-ए-मोहम्मद से जुड़े होने की आशंका जताई जा रही है. पंजाब, हिमाचल, जम्मू-कश्मीर में एजेंसियां हाई अलर्ट पर हैं.

एजेंसियों को इनपुट मिला है कि ये संधिध आतंकी हाल ही में सीमा पार से भारत में घुसपैठ कर चुके हैं और कठुआ के आसपास के इलाकों में उनकी मौजूदगी देखी गई है. सुरक्षा एजेंसियों ने

आम लोगों के लिए एक विशेष सूचना जारी की है. इस सूचना में आतंकीयों की तस्वीरें साझा करते हुए कहा गया है कि अगर कोई भी संधिध व्यक्ति दिखाई देता है, तो तुरंत सेना, सीआरपीएफ या स्थानीय पुलिस को इसकी जानकारी दें. लोगों से अपील की गई है कि वे सतर्क रहें और किसी भी संधिध गतिविधि को नजरअंदाज न करें. इन तस्वीरों के सामने आने के बाद सुरक्षा एजेंसियां पूरी तरह अलर्ट हो गई हैं. बांडर के आसपास के इलाकों में तलाशी अभियान तेज कर दिया गया है.



संसदीय राजभाषा समिति का 13वां प्रतिवेदन प्रस्तुत

नई दिल्ली, 16 फरवरी. केंद्रीय गृह एवं सहकारिता मंत्री अमित शाह ने राष्ट्रपति द्रौपदी मुर्मू से मिलकर उन्हें संसदीय राजभाषा समिति का 13वां प्रतिवेदन प्रस्तुत किया।

प्रदेश का बजट सत्र

जॉब सीकर नहीं जॉब क्रिएटर बनेगा एमपी



प्रशासनिक संवाददाता भोपाल, 16 फरवरी. राज्यपाल मंगुभाई पटेल के अभिभाषण के साथ ही सोमवार से मद्र विधानसभा का बजट सत्र शुरू हो गया. अभिभाषण में राज्यपाल ने सरकार के विकास की रणनीति की तस्वीर पेश की और भरोसा दिलाया कि वर्ष 2047 में विकसित भारत के साथ ही विकसित मद्र के संकल्प को पूरा करने के लिए राज्य सरकार सही दिशा में आगे बढ़ रही है.

इस दौरान उन्होंने कहा कि सरकार विरासत के साथ विकास के मूल मंत्र को आत्मसात करते हुए मद्र को देश के अग्रणी राज्य के रूप में स्थापित करने के लिए पूरी

तरह संकल्पित है. उन्होंने कहा कि हमारा ध्येय एक ऐसा समावेशी विकास मॉडल निर्मित करना, जहां सामाजिक न्याय और तकनीकी सुदृढ़ता का सामंजस्य हो. इस पथ पर चलते हुए हमारा अन्नदाता समृद्ध होगा, हमारी मातृशक्ति स्वावलंबी बनेगी और प्रदेश का युवा मात्र जॉब सीकर तक सीमित न रहकर वैश्विक स्तर पर जॉब क्रिएटर बनकर उभरेगी. जैसे की संभावना थी, विपक्ष ने बजट सत्र के पहले दिन ही आक्रामक रूप दिखा दिया, सदन में विपक्ष ने अभिभाषण के दौरान राज्य के तीन मंत्रियों के इस्तीफे की मांग की. (शेष पेज 12 पर)

MARUTI SUZUKI ARENA

जीरो रोड टैक्स। शानदार जश्न।

उज्जैन मेला 2026 के दौरान रोड टैक्स में 100% की छूट।



EFFECTIVE PRICE OF ₹3.22 LAKH

EFFECTIVE PRICE OF ₹3.02 LAKH

EFFECTIVE PRICE OF ₹4.46 LAKH

EFFECTIVE PRICE OF ₹4.17 LAKH

*मध्य प्रदेश सरकार द्वारा रोड टैक्स में 50% की छूट और बाकी के 50% रोड टैक्स की छूट कंज्यूमर ऑफर्स के तौर पर (यह छूट ALTO K10, S-PRESSO, WAGONR, CELERIO पर मान्य)



SCAN TO CONNECT TO SHOWROOM NEAR YOU



E-BOOK TODAY AT WWW.MARUTISUZUKI.COM

Contact us at 1800-102-1800

T&C apply. Please contact your nearest dealership for details. Features, accessories, and specifications may vary by variant and are subject to change without prior notice. Images are for illustration purposes only. Offers and prices may differ by variant, model, location, and city, and are subject to change or withdrawal without notice. Offer values represent the maximum applicable benefits and include consumer, exchange/scrappage, and institutional/feet offers (where applicable) on select models. The effective price for Alto K10 (Standard) of ₹3.22 Lakh has been calculated after deducting the applicable consumer offer of ₹20,000, exchange/scrappage bonus of ₹25,000, and rural/ISL offer of ₹2,500 from the ex-showroom price of ₹3.69 Lakh. The effective price for S-presso (Standard) of ₹3.02 Lakh has been calculated after deducting the applicable consumer offer of ₹20,000, exchange/scrappage bonus of ₹25,000, and rural/ISL offer of ₹2,500 from the ex-showroom price of ₹3.49 Lakh. The effective price for WagonR (LX) of ₹4.46 Lakh has been calculated after deducting the applicable consumer offer of ₹25,000, exchange/scrappage bonus of ₹25,000, and rural/ISL offer of ₹2,500 from the ex-showroom price of ₹4.98 Lakh. The effective price for Celerio (LX) of ₹4.17 Lakh has been calculated after deducting the applicable consumer offer of ₹25,000, exchange/scrappage bonus of ₹25,000, and rural/ISL offer of ₹2,500 from the ex-showroom price of ₹4.69 Lakh. Finance is at the sole discretion of the financier. *One time 50% rebate in Motor Vehicle tax in payment of lifetime tax of vehicles by Madhya Pradesh Govt. The remaining 50% tax waiver is in the form of consumer offers applicable on AltoK10, Spresso, WagonR, Celerio and Ecco models only. Above offers valid till stock lasts in Madhya Pradesh only.